



भारत सरकार - रेल मंत्रालय  
अनुसंधान अभिकल्प और मानक संगठन  
लखनऊ - 226 011  
EPBX (0522) 2451200  
Fax (0522) 2458500

Government of India-Ministry of Railways  
Research Designs & Standards Organisation  
Lucknow - 226 011  
DID (0522) 2450115  
DID (0522) 2465310



## प्रेस विज्ञप्ति

### **आर.डी.एस.ओ. में राजभाषा कार्यान्वयन समिति की त्रैमासिक समीक्षा बैठक का आयोजन**

संगठन के महानिदेशक श्री संजीव भुटानी की अध्यक्षता में दिनांक 09.05.2023 को आर. डी. एस. ओ. में राजभाषा कार्यान्वयन समिति की त्रैमासिक समीक्षा बैठक का आयोजन किया गया। इस बैठक में महानिदेशक महोदय ने पिछली तिमाही में राजभाषा के प्रचार-प्रसार और राजभाषा में किए जा रहे कार्यों की प्रगति की समीक्षा की। महानिदेशक महोदय ने बैठक के दौरान सभी अधिकारियों से अधिकाधिक कार्य राजभाषा में करने का आग्रह किया।

आर.डी.एस.ओ. के मुख्य राजभाषा अधिकारी श्री विनीत द्विवेदी ने समिति की बैठक में उपस्थित सदस्यों का स्वागत करते हुए राजभाषा संबंधी क्रियाकलापों एवं उपलब्धियों का विवरण प्रस्तुत किया। तत्पश्चात महानिदेशक महोदय के कर कमलों द्वारा राजभाषा पत्रिका "मानक रश्मि" के अक्टूबर, 2022 - मार्च, 2023 अंक का विमोचन किया गया। साथ ही राजभाषा अधिकारी श्री आर. पी. शाक्य द्वारा विषयगत तिमाही की राजभाषा से संबंधित प्रगति रिपोर्ट प्रस्तुत की गयी।


श्री श्याम बाबू शर्मा, वरिष्ठ अनुवादक, पूर्वोत्तर रेलवे, गोरखपुर द्वारा "यूनिफाइड एवं ई-ऑफिस में हिंदी में कार्य कैसे करें" विषय पर प्रस्तुति राजभाषा में दी गयी, जिसकी सभी सदस्यों ने सराहना की। प्रस्तुति से प्रसन्न होकर महानिदेशक महोदय ने उन्हें पुरस्कार से सम्मानित करने की घोषणा भी की। इसके अतिरिक्त महानिदेशक महोदय द्वारा "इंडियन रेलवे टेक्निकल बुलेटिन"(IRTB) के मार्च 2023 अंक का विमोचन भी किया गया।

इस अवसर पर श्री आर.के. झा, डीजी स्पेशल (इंजी.), श्री एस.के. जैन, एडीजी, आरडीएसओ, श्री बी.पी. अवस्थी, पीईडी/इन्फ्रा- II, श्री विनीत द्विवेदी, मुख्य राजभाषा अधिकारी और आरडीएसओ के अन्य वरिष्ठ अधिकारी भी उपस्थित थे।

सं. पीआर/पब्लिसिटी/23

दिनांक : 09.05.2023

कृपया उपर्युक्त समाचार को फोटोग्राफ सहित अपने प्रतिष्ठित समाचार पत्र में प्रकाशित करने की व्यवस्था करें।

  
(डॉ आशीष अग्रवाल)  
कार्यकारी निदेशक/प्रशासन

सेवा में  
संपादक.....